



மார்ச் - 25

TNPSC துளிகள்

- ❖ சர்வதேசக் கூட்டு ஆணையத்தினால் (Joint Commission International - JCI) அங்கீகாரம் பெற்ற 39 இந்திய மருத்துவமனைகளில் ஒன்றாகவும் சென்னையில் மூன்றாவது மருத்துவமனையாகவும் MGM ஹெல்த்கேர் மருத்துவமனை மாறியுள்ளது.
 - JCI என்பது ஐக்கிய அமெரிக்க நாடுகளை மையமாகக் கொண்டு உலகெங்கிலும் உள்ள மருத்துவமனைகளுக்கு அவற்றின் தரம் மற்றும் நோயாளிகளின் பாதுகாப்பு ஆகிய வரைமுறைகளின் அடிப்படையில் அங்கீகாரம் வழங்கும் ஒரு இலாப நோக்கமற்ற நிறுவனமாகும்.
- ❖ ஓய்வூதியம் பெறுவதற்குக் கட்டாயமான ஜீவன் பிரமாண் எனப்படும் டிஜிட்டல் வாழ்நாள் சான்றிதழைப் பெறுவதற்கு இனி ஆதார் கட்டாயமில்லை.
 - மேலும் அரசாணை, தனது உடனடி குறுஞ்செய்தித் தீர்வு தளமான "சந்தேஷ்" என்பதற்கு ஆதார் சரிபார்ப்பு என்பது தன்னார்வ அடிப்படையிலானது என்று கூறியுள்ளது.

தமிழ்நாடு செய்திகள்

தேவேந்திரகுல வேளாளர் மசோதா

- ❖ சமீபத்தில் பாராளுமன்றம் அரசியலமைப்பு (பட்டியலிடப்பட்ட சாதியினர்) ஆணை (திருத்த) மசோதா, 2021 என்ற மசோதாவிற்கு ஒப்புதல் அளித்துள்ளது.
- ❖ இம்மசோதா தமிழ்நாட்டில் ஒரு சில குறிப்பிட்ட மாவட்டங்களில் வாழும் ஏழு பட்டியலிடப்பட்ட சாதியினர் சமுதாயத்தை "தேவேந்திர குல வேளாளர்" என்பதின் கீழ் கொண்டு வர உள்ளது.
- ❖ அந்த ஏழு சாதிகள்
 - தேவேந்திர குலத்தான்
 - காலாடி
 - குடும்பன்
 - பள்ளன்
 - பண்ணாடி
 - வத்திரியன்
 - கடையன் (திருநெல்வேலி, தூத்துக்குடி, இராமநாதபுரம், புதுக்கோட்டை, தஞ்சாவூர், திருவாரூர் மற்றும் நாகப்பட்டினம் ஆகிய மாவட்டங்களில்)
- ❖ வெவ்வேறு மாநிலங்கள் மற்றும் ஒன்றியப் பிரதேசங்களில் உள்ள பட்டியலிடப்பட்ட சாதியினருக்கான பட்டியலைக் குறிப்பிடுவதற்கு அரசியலமைப்புச் சட்டத்தின் சரத்து 341 குடியரசுத் தலைவருக்கு அதிகாரமளித்துள்ளது என்பது குறிப்பிடத்தக்கதாகும்.
- ❖ மேலும், இது இப்பட்டியலை மாற்றியமைக்க பாராளுமன்றத்திற்கு அனுமதி அளித்து இருக்கிறது.

தேசியச் செய்திகள்

ஜல்சக்தி அபியான் : மழைநீர் சேமிப்பு (Catch the Rain)

- ❖ இத்திட்டமானது மார்ச் 22 முதல் நவம்பர் 30 வரை, நாட்டில் மழைக்காலத்திற்கு முந்தைய காலம் மற்றும் மழைக் காலம் ஆகியவற்றின் போது அமல்படுத்தப்படும்.
- ❖ இப்புதிய திட்டத்தின் கருத்துரு, "Catch the Rain, where it falls when it falls" (எங்கெல்லாம் மற்றும் எப்பொழுதெல்லாம் மழை விழுகின்றதோ அதைப் பிடியுங்கள்) என்பதாகும்.
- ❖ இத்திட்டம் கிராமப்புற மற்றும் நகர்ப்புறப் பகுதிகள் என இந்தியா முழுவதும் அமல்படுத்தப்படும்.



மத்தியச் சட்டத்திற்கு எதிராக மாநிலச் சட்டம்

- ❖ மத்தியச் சட்டங்களுக்கு எதிராக மாநிலச் சட்டமன்றங்களில் இயற்றப்படும் தீர்மானங்களில் எந்த தவறும் இல்லை என்று முதற்கட்ட ஆதாரத்தின் (Prime Facie) அடிப்படையில் உச்சநீதிமன்றம் கூறியுள்ளது.
- ❖ சமீபத்தில், கேரளா மற்றும் மேற்கு வங்க மாநிலச் சட்டமன்றங்கள் குடியுரிமை திருத்தச் சட்டம் மற்றும் புதிய வேளாண் சட்டம் ஆகிய மத்தியச் சட்டங்களுக்கு எதிரான தீர்மானங்களை நிறைவேற்றின.
- ❖ இத்தகைய தீர்மானங்கள் பெரும்பான்மையான சட்டமன்ற உறுப்பினர்களின் ஒரு "கருத்தே" தவிர அவை சட்டமென்று எடுத்துக் கொள்ளப்பட மாட்டாது என உச்ச நீதிமன்றம் கூறியுள்ளது.

நிலப்பரப்பிலிருந்து வானிலுள்ள இலக்கைத் தாக்கி அழிக்கும் நடுத்தர வரம்புடைய ஏவுகணை (MRSAM)

- ❖ கல்யாணி ரஃபல் மேம்படுத்தப் பட்ட அமைப்புகள் (KRAS - Kalyani Rafael Advanced Systems) என்ற அமைப்பானது அதன் முதல் MRSAM (Medium Range Surface to Air Missile) தொகுதியை வெளியிட்டுள்ளது.
- ❖ KRAS என்பது கல்யாணி இந்தியக் குழுமம் மற்றும் இஸ்ரேலின் ரஃபேல் மேம்பட்ட பாதுகாப்பு அமைப்பு (Rafael Advanced Defense systems) ஆகியவற்றின் ஒரு கூட்டுக் குழுமம் ஆகும்.



- ❖ இந்த ஏவுகணை இந்திய இராணுவப்படை மற்றும் இந்திய வான்படைக்காக வழங்கப் பட்டுள்ளது.

சர்வதேசச் செய்திகள்

எரிமலை பிணைப்பு ஒப்பந்தம்

- ❖ எரிமலைகள் தொடர்பான பேரழிவுகளை எதிர்கொள்ள வேண்டி டேனிஷ் செஞ்சிலுவைச் சங்கமானது இந்த வகையில் முதன்முதலான ஒரு பேரழிவுப் பிணைப்பு ஒப்பந்தத்தை உருவாக்கியுள்ளது.
- ❖ 10 எரிமலைகளின் சீற்றத்தினால் பாதிக்கப்படும் நாடுகளுக்கு விரைவில் நிதி உதவியைப் பெற்றிட உதவி பெற வேண்டி பேரழிவு நிவாரண அமைப்புகளுக்கு இந்த ஒப்பந்தம் வழிவகை செய்யும்.
- ❖ அவை சிலி, ஈக்வடார், கேமரூன், கொலம்பியா, மெக்சிகோ, கௌதிமாலா மற்றும் இந்தோனேசியா ஆகியனவாகும்.

கூட்டு விண்வெளித் திட்டம்

- ❖ இந்தியா மற்றும் பிரான்சு ஆகிய நாடுகள் மூன்றாவது கூட்டு விண்வெளித் திட்டத்திற்கான பணிகளை மேற்கொண்டு வருகின்றன.
- ❖ இஸ்ரோ மற்றும் பிரான்சின் விண்வெளி நிறுவனமான CNES (National Centre for Space Studies) ஆகியவை இணைந்து இதுவரை இரண்டு கூட்டு விண்வெளித் திட்டத்தினை மேற்கொண்டுள்ளன.
- ❖ முதல் திட்டம் 2011 ஆம் ஆண்டில் விண்ணில் செலுத்தப்பட்ட "மெகா டிராபிக்ஸ்" மற்றும் மற்றொன்று 2013 ஆம் ஆண்டில் ஏவப்பட்ட "சாரல் - அல்டிகா" ஆகியனவாகும்.

பாபி - தீவிரவாதத்திற்கு எதிரான பயிற்சி - 2021

- ❖ ஷாங்காய் ஒத்துழைப்பு அமைப்பு இந்த வருடம் தீவிரவாதத்திற்கு எதிரான கூட்டுப் பயிற்சியினை மேற்கொள்ள உள்ளது.
- ❖ இது உஸ்பெகிஸ்தானிலுள்ள தாஷ்கண்டில் நடைபெற்ற பிராந்திய தீவிரவாதத்திற்கு எதிரான அமைப்பின் (RATS) கூட்டத்தின் போது அறிவிக்கப்பட்டது.

அறிவியல் மற்றும் தொழில்நுட்பச் செய்திகள்

இமாலயப் பனிப்பாறைகளின் ரேடார் ஆய்வறிக்கை


- ❖ இமாலயப் பனிப்பாறைகளின் தடிமனைக் கணக்கிடுவதற்காக ஒரு வான்வழி ரேடார் ஆய்வினை மேற்கொள்வதற்கு இந்தியா திட்டமிட்டுள்ளது.
- ❖ இந்த முன்னோட்ட ஆய்வானது இமாச்சலப் பிரதேச மாநிலத்தின் லகௌல்-ஸ்பிதி படுகையில் மேற்கொள்ளப்படும்.
- ❖ இது புவி அறிவியல் அமைச்சகத்தின் கீழ், துருவ மற்றும் பெருங்கடல் ஆராய்ச்சிக்கான தேசிய மையத்தினால் (NCPOR - National Centre for Polar Ocean Research) முன்மொழியப் பட்டது.

- ❖ இந்தியா, தீவிரமான வானிலை நிகழ்வுகளால் அதிகம் பாதிப்புக்கு உள்ளாகும் நாடுகளில் ஒன்றாகும்.
- ❖ மேலும் காலநிலை ஆபத்துக் குறியீட்டில் இந்தியா 20வது இடத்திலுள்ளது.

பிரபலமானவர்கள், விருதுகள், மற்றும் நிகழ்வுகள்

காந்தி அமைதிப் பரிசு - 2020

- ❖ இந்திய அரசின் கலாச்சாரத் துறை அமைச்சகமானது 2020 ஆம் ஆண்டிற்கான காந்தி அமைதிப் பரிசினை பங்கப்பந்து ஷேக் முஜிபூர் ரஹ்மானிற்கு வழங்கியுள்ளது.
- ❖ 2019 ஆம் ஆண்டிற்கான பரிசு ஓமனின் சுல்தான் கபூஸ் பின் சையத் அல் சையத்திற்கு வழங்கப் பட்டுள்ளது.
- ❖ ஷேக் முஜிபூர் ரஹ்மான் அவர்கள் வங்க தேசத்தின் முதல் குடியரசுத் தலைவர் மற்றும் முதல் பிரதம அமைச்சர் ஆவார்.
- ❖ இவர் அந்நாட்டின் "தேசத் தந்தை" (அ) "முஜிப்" என அழைக்கப்பட்டார்.
- ❖ 1975 ஆம் ஆண்டு ஆகஸ்ட் 15 அன்று இவர் படுகொலை செய்யப்பட்டார்.
- ❖ இப்பரிசு இந்திய அரசால் வழங்கப்படும் ஒரு சர்வதேச காந்தி அமைதிப் பரிசாகும்.
- ❖ இவ்விருது 1995 ஆம் ஆண்டில் மோகன்தாஸ் காந்தியின் 125வது பிறந்தநாள் விழா அன்று தொடங்கப்பட்டது.
- ❖ இவ்விருது இனம், தேசம், பாலினம் (அ) சமய நம்பிக்கை என எதையும் சாராமல் அனைத்து நபர்களுக்கும் வழங்கப்படக் கூடியதாகும்.




SERB மகளிர் சிறப்பு விருது

- ❖ ஹைதராபாத்தை சேர்ந்த தேசிய விலங்குகள் உயிரித் தொழில்நுட்ப நிறுவன (NIAB - National Institute of Animal Biotechnology) அறிவியலாளர் சோனு காந்தி SERB மகளிர் சிறப்பு விருதினைப் பெற்றுள்ளார்.
- ❖ இவர் சமீபத்தில் முடக்குவாதம், இருதய நோய்கள் மற்றும் ஜப்பானிய மூளைக் காய்ச்சல் (Japanese encephalitis) போன்ற நோய்களைக் கண்டறிவதற்கான ஒரு அதிதிறன் நானோ உபகரணத்தை வடிவமைத்துள்ளார்.

- ❖ இந்த விருது அறிவியல் மற்றும் தொழில்நட்பத் துறையின் அறிவியல் மற்றும் பொறியியல் ஆராய்ச்சி வாரியத்தினால் (SERB - Science and Engineering Research Board) தொடங்கப் பட்டது.
- ❖ அறிவியல் மற்றும் பொறியியலில் சிறந்து விளங்கும் இளம் சாதனைப் பெண்மணிகளுக்கு இவ்விருது அங்கீகாரத்தையும் விருதினையும் வழங்குகிறது.

முக்கிய தினங்கள்

உலக காசநோய் தினம் - மார்ச் 24



- ❖ 1882 ஆம் ஆண்டு மார்ச் 24 அன்று டாக்டர் இராபர்ட் காசநோய் உருவாகுவதற்கு "டிபி பேசில்லஸ்" என்ற பாக்டீரியா தான் காரணம் என்று அறிவித்த நாளினை நினைவு கூரும் விதமாக இந்நாள் கடைபிடிக்கப் படுகிறது.
- ❖ 2021 ஆம் ஆண்டிற்கான உலக காசநோய் தினத்தின் கருத்துரு, "கடிகார முள் நகர்ந்துக் கொண்டிருக்கிறது" (The clock is ticking) என்பதாகும்.
- ❖ காசநோய் என்பது இந்தியாவில் நிலவும் மிகப் பெரிய சுகாதாரப் பிரச்சினைகளில் ஒன்றாகும்.
- ❖ இது மைக்கோபாக்டீரியம் டியூபர்குளோசிஸ் எனப்படும் ஒரு பாக்டீரியத்தால் உருவாக்கப் படுகிறது.
- ❖ இந்த பாக்டீரியா நுரையீரல், சிறுநீரகம், முதுகுத் தண்டு, மூளை ஆகியவற்றைப் பாதிக்கிறது.
- ❖ 2020 ஆம் ஆண்டில் இந்திய அரசு தனது தேசிய காசநோய் ஒழிப்பு திட்டத்தின் மூலம் 2025 ஆம் ஆண்டுக்குள் இந்தியாவில் காசநோயினை ஒழிப்பதாக அறிவித்துள்ளது.
- ❖ நிக்சய் போஷன் யோஜனா என்பது காசநோய் நோயாளிகளுக்கு உணவு வாங்குவதற்கு மாதத்திற்கு ரூ.500 வழங்கும் இந்திய அரசின் ஒரு திட்டம் ஆகும்.
- ❖ இது உலக சுகாதார அமைப்பினால் தொடங்கப்பட்ட பதினோரு உலகளாவிய பொது சுகாதார திட்டங்களில் ஒரு பிரச்சார தினமாகும்.
- ❖ அவை,
 - உலக சுகாதார தினம்,
 - உலக இரத்த ஒட்டுண்ணி நோய் தினம்,
 - உலக இரத்த தான தினம்,



- உலக நுண்ணுயிர் எதிர்ப்பு விழிப்புணர்வு தினம்,
- உலக நோயெதிர்ப்பு வாரம்,
- உலக மலேரியா தினம்,
- உலக புகையிலை எதிர்ப்பு தினம்,
- உலக நோயாளிப் பாதுகாப்பு தினம்,
- உலக எய்ட்ஸ் தினம்.

